



களங்கம் கற்பிக்க வேண்டாம்!

வேங்கை வயல் விவகாரத்தை வைத்து தவறான பரப்புரையை சில ஊடகங்கள் செய்துள்ளன. குறிப்பாக ஆனந்த விகடன், தமிழ் இந்தி நாளிதழின் தலையங்கங்களும், ஜீனியர் விகடன் இதழில் வெளியாகி உள்ள கற்பனைக் கட்டுரையும் அரசின் மீது களங்கம் ஏற்படுத்துவதாக அமைந்துள்ளன. அந்த புலனாய்வுப் புலிகள், வேங்கை வயல் தண்ணீர் தொடர்பில் மலம் கலந்தது யார் என்பதைக் கண்டுபிடித்துச் சொல்லி இருக்கலாமே!

மதுரை உயர்நீதிமன்ற நீதிரசர் நிர்மல் குமார் அவர்கள், "இந்த வழக்கில் அனைத்து மின்னணுப் பதிவுகள், அறிவியல் பதிவுகளை அரசுத் தரப்பில் முன்னிலையான தலைமை குற்றவியல் வழக்கறிஞர் தாக்கல் செய்துள்ளார். எனவே இந்த வழக்கில் நீதிமன்றத்தை அரசியல் மேடையாக்க முயற்சிக்க வேண்டாம்" என்று சொல்லி இருக்கிறார்கள். ஆனால் அரசியல் ஆக்கீக் கொண்டிருக்கின்ற இந்த ஊடகங்கள்.

புதுக்கோட்டை மாவட்டம், வேங்கை வயல் கிராம குடிநீர் தொடர்பில் மனிதக் கழிவு கலக்கப்பட்டதாகவும் இக்கிராமத்தைச் சேர்ந்த குழந்தைகள் சிலர் வாந்தி மற்றும் காய்ச்சலால் பாதிக்கப்பட்டதாகவும், காவோரி நகர் ஆரம்ப சுகாதார நிலையத்தில் சிகிச்சை அளிக்கப்பட்டு வருவதாகவும், அதே கிராமத்தைச் சேர்ந்த இளைஞர்கள் சிலர் மேல்நிலை நீர்த்தேக்கத் தொடர்பில் மீது ஏற்பி பார்த்ததில், மேல்நிலை நீர்த்தேக்க நீர் மலக்கழிவுகள் மிதப்பதாகவும் முதலில் செய்திகள் வெளியானது.

இதில் எதுவும் உண்மை இல்லை. மலம் கலந்து விட்டதாக பொய்ச் செய்தி பரப்பப்பட்டு, அதன்பிறகு மலம் கலக்கப்பட்டது என்பதை காவல் துறையின் விசாரணை உறுதி செய்துள்ளது.

வெள்ளாறு காவல் நிலையத்தில் 26.12.2022 ஆம் தேதி வழக்கு பதிவு செய்யப்பட்டது. இந்த வழக்கானது 14.01.2023 அன்று தமிழ்நாடு குற்றப் பிரிவு குற்றப்பலனாய்வுத் துறைக்கு மாற்றப்பட்டது. இந்த விசாரணையை மிகக் கவனமாகக் கையாண்டது காவல் துறை.

சாதி வன்மத்தின் இச்செயல் செய்யப்பட்டதா? அல்லது அரசியல் மோதலா? தனிப்பட்ட பழிவாங்கும் முயற்சியா? என்று பல்வேறு கோணத்தில் விசாரணையானது நடைபெற்றது. விசாரணையின் முடிவை காவல் துறை வெளியிட்ட அறிக்கை தெளிவாகச் சொல்கிறது.

"சம்பவம் நடப்பதற்கு இரண்டு மாதங்களுக்கு முன்பு, 02.10.2022 அன்று வேங்கைவயலில் உள்ள மேல்நிலை நீர்த்தேக்கத் தொடர்பு பராமரிப்பு குறித்து கேள்வி எழுப்பியதற்காக முத்துக்கோடு ஊராட்சித் தலைவர் பத்மா என்பவரின் கணவர் முத்தையா என்பவர் கிராமசபைக் கூட்டத்தின் போது, தமிழ்நாடு காவல் துறை ஆயுதப்படைப் பிரிவில் பணியாற்றும் காவல் முரளிராஜாவின் தந்தைஜீவானந்தம் என்பவரை அவமானப்படுத்தும் விதமாகத் திட்டியுள்ளார். இச்சம்பவத்திற்குப் பழிவாங்கும் வகையில் முரளிராஜாவால் இச்செயல் திட்டமிட்டுச் செயல்படுத்தப்பட்டது என்பது காவல் துறையின் விசாரணையின் மூலம் ஆதாரப்பூர்வமாக புலனாகியுள்ளது" என்கிறது காவல் துறையின் அறிக்கை.

"இச்சம்பவத்தில் முரளிராஜா, சுதர்ஷன், முத்தையா, ஆர்.முத்துகிருஷ்ணன் மற்றும் பலரின் கைப்பேசிகள் பறிமுதல் செய்யப்பட்டது. தமிழ்நாடு தடயவியல் பகுப்பாய்வுக்கு உட்படுத்தப்பட்ட போது, அவற்றில் இந்தச் சம்பவம் தொடர்பான பல புகைப்படங்களும், உரையாடல்களும் அழிக்கப்பட்டிருந்தது தெரியவந்தது. இந்தத் தகவல்கள் அனைத்தும் தொழில்நுட்ப உதவியோடு மீட்கப்பட்டு ஆய்வு செய்யப்பட்டதில், இச்சம்பவத்தில் அவர்களுக்குள்ள தொடர்பு உறுதி செய்யப்பட்டது. இச்சம்பவம் தொடர்பான விசாரணையில் பெறப்பட்ட புகைப்படங்கள், செல்போன் உரையாடல்கள், வீடியோ ஆதாரங்கள், தடயவியல் அறிக்கை, மருத்துவ அறிக்கைகள், புலனாய்வு அதிகாரியால் செய்யப்பட்ட செயல்முறை விளக்கங்களின் முடிவுகள், தமிழ்நாடு மின்சார வாரியத்தின் அறிக்கை, வல்லுநர்களின் கருத்துகள் மற்றும் சாட்சிகளின் அறிக்கைகள் ஆகியவற்றைப் பகுப்பாய்வு செய்ததின் அடிப்படையில், புலன் விசாரணை முடிக்கப்பட்டு முரளிராஜா, சுதர்ஷன், முத்துகிருஷ்ணன் ஆகிய மூவர் மீதும் 20.01.2025 அன்று நீதிமன்றத்தில் சி.பி.சி.ஐ.டி. சார்பில் குற்றப்பத்திரிகை தாக்கல் செய்யப்பட்டுள்ளது." என்று காவல் துறை அறிக்கை தெளிவாகச் சொல்லி இருக்கிறது.

இந்த வழக்கில் மொத்தம் 389 சாட்சிகளிடம் காவல் துறை விசாரணை நடத்தி இருக்கிறது. 196 போளீஸ் செல்போன்கள் பறிமுதல் செய்யப்பட்டுள்ளது. 87 டவர் லொகேஷன் ஆய்வு செய்யப்பட்டுள்ளது. 31 போளீஸ் டி.என்.ஏ. பரிசோதனை செய்யப் பட்டுள்ளது. இந்த போளீஸ்களில் இருந்து அழிக்கப்பட்ட படங்கள், வீடியோக்கள் மீட்கப்பட்டன. மேல் நிலை நீர்த்த தேக்கத் தொடர்பில் இருந்து எடுக்கப்பட்ட புகைப்படங்கள், அங்கிருந்தபடி அவர்கள் பேசிய செல்போன் எண்கள் என அனைத்தும் எடுக்கப்பட்டு விட்டுள்ளது. குற்றம் சாட்டப்பட்டவர்கள் மற்றவர்களிடம் பேசிய ஆயுதங்கள் ஆதாரமாக உள்ளது. யாரிடம் பேசினார்களோ அவர்களது குரல் மாதிரிகள் சேகரிக்கப்பட்டுள்ளது. இவை அனைத்தையும் அரசு தலைமைக் குற்றவியல் வழக்கறிஞர் அசன் முகமது ஜிள்ளா விரிவாக விளக்கி இருக்கிறார்.

"குற்றம் சாட்டப்பட்டவர்கள் தண்ணீர் தொடர்பில் ஏற்பி பார்ப்பதற்கு முன்பு வரை தொடர்பில் எந்தக் கழிவு கலக்கப்படவில்லை என்பதும் ஆய்வில் உறுதி செய்யப்பட்டது. இரவு 7.30 மணிக்கு மேல்தான் கழிவு கலக்கப்பட்டுள்ளது. கழிவு கலக்கப்பட்ட தண்ணீர் யாருக்கும் விநியோகம் செய்யப்படவில்லை என்பதும் ஆய்வில் உறுதிசெய்யப்பட்டுள்ளது" என்று மதுரை உயர்நீதிமன்றத்தில் அரசின் சார்பில் சொல்லப்பட்டுள்ளது.

இந்த விசாரணை அறிக்கை தவறானது என்றால் அதில் எந்த வகையில் தவறு இருக்கிறது என்பதைச் சொல்லட்டும். ஆனால் புகடமாக, தங்களுக்கு ஏதோ உண்மை தெரியும் என்பதைப் போல தற்போதைய உலகத்தில் ஏதற்காக எழுத்துக்களை உதிர்க்க வேண்டும்? அரசாங்கத்துக்கு களங்கம் கற்பிக்க வேண்டும்? இவர்கள்தான் குற்றத்தில் தொடர்புடையவர்கள் என்று காவல் துறை சொன்னால், 'இவர்களுக்குத் தொடர்பில்லை' என்று ஏதாவது ஆதாரம் வைத்துள்ளீர்களா? அல்லது உண்மையான குற்றவாளிகளை பொதுவெளியில் யாராவது சொல்லி, அவர்களை காவல் துறை காப்பாற்றி இருக்கிறதா?

இது தொடர்பாக உங்களிடம் ஏதாவது ஆதாரம் இருக்குமானால் புலனாய்வு அமைப்பிடம், விசாரணை நீதிமன்றத்திடம் ஒப்படைக்கலாம் என்று உயர்நீதிமன்றம் சொல்லி இருக்கிறது. அப்படி ஏதாவது தகவல் தெரியுமானால் சொல்லுங்கள்.

"யாரையோ காப்பாற்ற வேண்டும் என்ற அவசியம் தீ.மு.க. அரசுக்கு ஏதானால் இருக்க முடியும்? இவ்வளவு களங்கம் சுமந்து காப்பாற்ற வேண்டிய அளவுக்கு யார் இதில் தொடர்பில் இருந்திருக்க முடியும்? இப்படி நடந்து கொள்வதற்கு தீ.மு.க. அரசுக்கு என்ன அவசியம் ஏற்பட்டிருக்க முடியும்?" என்ற குறைந்தபட்சக் கேள்வியை உங்கள் மனச்சாட்சியிடம் கேளுங்கள். நீச்சம் விடை சிகைக்கும்.

எதையாவது சொல்லி தீ.மு.க. அரசுக்கு களங்கம் ஏற்படுத்துவதும், இப்படி எழுதி தங்களை மனித உரிமைப் போராட்டிகளாகக் கணக்குக் காட்டிக் கொள்வதுதான் இத்தகைய ஊடகங்களுக்கு அவசியமாக இருக்கலாம். தீ.மு.க. அரசுக்கு எந்த அவசியமும் இல்லை. சட்டம் அதன் கடமையை மட்டும் ஒழுங்காகச் செய்திருக்கிறது.



முதலமைச்சர் மு.க.ஸ்டாலின் அவர்கள் நேற்று முன்தினம் (31.1.2025) மாமல்லபுரத்தில் நடைபெற்ற முன்னாள் துணை குடியரசுத் தலைவர் வெங்கையா நாபுடு அவர்களின் பேரன் விஷ்ணு - சத்விகா ஆகியோருக்கு திருமண வரவேற்பு நிகழ்ச்சியில் கலந்து கொண்டு, மரக்கன்று பசுமைக்கடை வழங்கி மணமக்களை வாழ்த்தினார். உடன் திருமதி. தூர்கா ஸ்டாலின் மற்றும் மணமக்களின் குடும்பத்தினர் உள்ளனர்.



முதலமைச்சர் மு.க.ஸ்டாலின் அவர்கள் நேற்று முன்தினம் (31.1.2025) சென்னை, நீலாங்கரையில் நடைபெற்ற திரைப்படப் பாடகர் பி.உன்னிகிருஷ்ணன் அவர்களின் மகன் வாசுதேவ் கிருஷ்ணா - உத்திரா பாடலாதி ஆகியோருக்கு திருமண வரவேற்பு நிகழ்ச்சியில் கலந்து கொண்டு, மரக்கன்று பசுமைக்கடை வழங்கி மணமக்களை வாழ்த்தினார். உடன் திருமதி தூர்கா ஸ்டாலின் மற்றும் மணமக்களின் குடும்பத்தினர் உள்ளனர்.

அமைச்சர் மருத்துவர் மா.மதிவேந்தன், ஆட்சியர் மரு. ச.உமா, ஈ.ஆர்.ஈஸ்வரன் எம்.எல்.ஏ., எஸ்.எம்.மதுரா செந்தில் முன்னிலையில் பள்ளிப்பாளையம் உயர்மட்ட பாலப்பணிகள்!

நாமக்கல், பிப்.2-நாமக்கல் மாவட்டம், பள்ளிப்பாளையம் நகராட்சி, புதிய உயர்மட்ட பாலப்பணிகளை பொதுப் பணிகளை நெடுஞ்சாலை மற்றும் சிறு துறை முகங்கள் துறை அமைச்சர் எ.வ.வேலு, ஆதிதிராவிடர் மற்றும் பழங்குடியினர் நலத்துறை அமைச்சர் மருத்துவர் மா.மதிவேந்தன் ஆகியோர் மாவட்ட ஆட்சித்தலைவர் மருத்துவர் ச.உமா தலைமையில், திருச்செங்கோடு சட்டமன்ற உறுப்பினர் ஈ.ஆர்.ஈஸ்வரன், நாமக்கல் மேற்கு வழிதடத்திட்டம் மூலமாக மல்லியக்கரை, இராசிபுரம், திருச்செங்கோடு மற்றும் ஈரோடு சாலை (மாநில நெடுஞ்சாலை எண் 79) (திருச்செங்கோடு முதல் பள்ளிப்பாளையம் வரை) கி.மீ 83/350 முதல் 91/100 வரை நான்கு வழிச் சாலையாக மேம்பாடு செய்தல் மற்றும் 91/100 முதல் 94/190 வரை உயர்மட்ட மேம்பாலம் அமைக்கும் பணிக்காக ரூ.424.37 கோடி நிதி ஒதுக்கீடு செய்து அரசாணை வெளியிடப்பட்டு பணிகள் நடைபெற்று வருகின்றன. தற்போது சாலைப்பணிகள், வடிகால் வேலைகள், கல்வெட்டுகள் மற்றும் உயர்மட்ட பாலம் அமைக்கும் பணிகள் மற்றும் அளமேடு பகுதியில் இரயில்வே மேம்பாலம் அமைக்கும் பணி ஆகியவைகள் முடிக்கப்பட்டுள்ளன. மேலும், பயணிகள் நிழற்கூடம் அமைக்கும் பணி, சாலைப் பாதுகாப்பு உபகரணங்கள் பொருத்தும் பணி போன்ற பணிகள் நடைபெற்று வருகின்றன. தற்போது 99 சதவீத பணிகள் ரூ.369.25 கோடி மதிப்பில் முடிக்கப்பட்டுள்ளன. மீதமுள்ள பணிகள் ஒப்பந்த காலமான 28.02.2025 க்குள் முடிக்கப்படும். மேற்கண்ட பணிகளை விரைந்து முடித்து பொதுமக்கள் பயன்பாட்டிற்கு வழங்க அலுவலர்களுக்கு பொதுப்பணிகள், நெடுஞ்சாலைகள் மற்றும் சிறு துறைமுகங்கள் துறை அமைச்சர் எ.வ.வேலு உத்தரவிட்டார்.

இன்று திருச்சிக்கு வருகை தரும் கழகத் தலைவர் மு.க.ஸ்டாலினுக்கு திருச்சி தெற்கு மாவட்ட தீ.மு.க. சார்பில் சிறப்பான வரவேற்பு! மாவட்டச் செயலாளர் - அமைச்சர் அன்பில் மகேஸ் பொய்யாமொழி அறிக்கை!

திருச்சி, பிப்.2- திருச்சிக்கு இன்று வருகை தரும் கழகத் தலைவருக்கு திருச்சி தெற்கு மாவட்ட தீ.மு.க. சார்பில் சிறப்பான வரவேற்பு அளிக்கப்படுகிறது என மாவட்டச் செயலாளர் - அமைச்சர் அன்பில் மகேஸ் பொய்யாமொழி அறிக்கை விடுத்துள்ளார்.

அவரது அறிக்கை வருமாறு:- திருச்சி தெற்கு மாவட்ட தீ.மு.க. சார்பில், கழகத் தலைவர் - தமிழ்நாடு முதலமைச்சர் அவர்கள் இன்று (02/02/2025 - குடியிறுக்கிழமை) சென்னையில் இருந்து விமானம் மூலம் காலை 11 மணி அளவில் திருச்சி வருகை தந்து மணப்பாளையில் நடைபெறும் பாரத சாரண, சாரணியர் இயக்க வைர விழா, ஜாம்புரி தேசிய திராணி மற்றும் முத்தமிழறிஞர் கலைஞர் நூற்றாண்டு நினைவு பெருந்திராணி நிகழ்வில் கலந்து கொள்ள உள்ளார்கள்.

எனவே அவரை வரவேற்க விமானநிலையத்தில் மாநில, மாவட்ட, மாநகர கழக நிர்வாகிகள் தலைமைச் செயற்குழு, பொதுக்குழு உறுப்பினர்கள், பகுதி, ஒன்றிய, நகர, பேரூர், வட்ட, வார்டு, கிளை கழக செயலாளர்கள் மற்றும் நிர்வாகிகள், மாமன்ற உறுப்பினர்கள், அனைத்து அமைப்பாளர்கள் மற்றும் துணை அமைப்பாளர்கள் பெரும் திரளாக கலந்து கொண்டு சிறப்பிக்குமாறு கேட்டுக் கொள்கிறேன்.

இவ்வாறு மாவட்டச் செயலாளரும் பள்ளிக் கல்வித்துறை அமைச்சருமான அன்பில் மகேஸ் பொய்யாமொழி குறிப்பிட்டுள்ளார்.

துணை முதலமைச்சர் உதயநிதி ஸ்டாலின் அவர்களை நேற்று முன்தினம் (31.1.2025) ஆந்திர பிரதேசத்தில் நடைபெற்ற 9 வது பாராடோக்சிய தேசிய சாம்பியன்ஷிப் போட்டியில் பதக்கங்கள் வென்ற தமிழ்நாடு மாற்றுத்திறனாளி (CEREBRAL PALSY) வீரர், வீரான்களைச் சந்தித்து வாழ்த்து பெற்றனர். இந்திகழிவு இளைஞர் நலன் மற்றும் விளையாட்டு மேம்பாட்டுத்துறை அரசு கட்டுத் தலைமைச் செயலாளர் அதுவல் மிஸ்ரா, தமிழ்நாடு விளையாட்டு மேம்பாட்டு ஆணையர் உறுப்பினர் செயலர் ஜெ.மேகநாத ரெட்டி மற்றும் பயிற்றுநர்கள், பெற்றோர் உடனிருந்தனர்.

துணை முதலமைச்சர் உதயநிதி ஸ்டாலின் அவர்களை நேற்று முன்தினம் (31.1.2025) பஹுரன் நட்டில் நடைபெற்ற முதலாவது உலக பாராடோக்சிய சாம்பியன்ஷிப் போட்டியில் 1 தங்கம், 3 வெள்ளி, 3 வெண்கலம் என மொத்தம் ஏழு பதக்கங்களை வென்ற தமிழ்நாடு மாற்றுத்திறனாளிகள் சந்தித்து வாழ்த்து பெற்றதுடன், இப்போட்டியில் பங்கேற்ற 15 மாற்றுத்திறனாளி வீரர்களுக்கு தமிழ்நாடு சாம்பியன்ஸ் அறக்கட்டளை சார்பில் செவ்வின் தொகையாக ரூ. 18.75 லட்சம் வழங்கியதற்காக தமிழ்நாடு முதலமைச்சர் மற்றும் தமிழ்நாடு துணை முதலமைச்சர் ஆகியோருக்கு நன்றி தெரிவித்தனர். இந்திகழிவில் இளைஞர் நலன் மற்றும் விளையாட்டு மேம்பாட்டுத்துறை அரசு கட்டுத் தலைமைச் செயலாளர் முனைவர் அதுவல் மிஸ்ரா, தமிழ்நாடு விளையாட்டு மேம்பாட்டு ஆணையர் உறுப்பினர் செயலர் ஜெ.மேகநாத ரெட்டி மற்றும் பயிற்றுநர்கள், பெற்றோர் உடனிருந்தனர்.